

سُورَةُ تَيْنِ

کہ مکرم میں نازل ہوا اس میں آٹھ آیتیں ہیں

ماقبل سے ربط | اس سورت شریفہ کا ربط اور سورت ماقبل سے اس کی

مناسبت اس طرح ہے کہ ماقبل سورت کریمہ میں حضور سید الانس والجان

واکرم خلق الرحمان صلی اللہ علیہ وآلہ وسلم کی خصوصیات خاصہ اور آپ پر

اللہ سبحانہ کے جو مخصوص عنایات والطف ہیں ان کا بیان فرمایا گیا تھا۔

اب اس سورت شریفہ میں حضور اکرم الخلق صلی اللہ علیہ وآلہ وسلم کے کمالات

عالیہ کے بیان کے ساتھ یہ ارشاد ہو رہا ہے کہ جو لوگ آپ پر ایمان لاتے

اور آپ کی ہدایات پر عمل پیرا ہوتے ہیں ان کے مدارج عالیہ کیا ہیں ؟

نیز جو ایمان و عمل صالح سے دور ہیں وہ کس ورطہ تنزل میں پڑے رہیں گے ؟

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے

وَالَّتَيْنِ وَالزَّيْتُونَ ۝ وَطُورِ سَيْنِينَ ۝ وَهَذَا
الْبَلَدِ الْأَمِينِ ۝ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝

قسم ہے انجیر کی اور زیتون کی اور طور سینین کی اور اس شہر کی جو امن

والا ہے شک ہم نے بنایا انسان کو بہتر سے بہتر اندازے پر۔

والتین کی تفسیر | حضرت ابن عباسؓ، مجاہد حسن بصریؒ، ابراہیم نخعیؒ

عطاء، مقاتلؒ اور کلبی رضوان اللہ علیہم اجمعین جو ائمہ تفسیر ہیں سب کے سب

اس امر پر متفق ہیں: — قینکم الذی تأکلون وزیتونکم الذی تصحون

منہ الزیت - (منظری) تین یعنی انجیر سے یہاں وہی انجیر مراد ہے جس کو تم

سب لوگ کھاتے ہیں۔ اور زیتون سے یہی زیتون کے پھل مراد ہیں جس کو چوڑا کر

روغن زیتون نکالتے ہیں۔ اس میوے اور اس پھل کی قسم دینے کی وجہ یہ ہے کہ

ان میں سے ہر ایک کے فوائد و منافع اور افعال و خواص بے شمار ہیں۔

انجیر کے فوائد و منافع | انجیر خوش ذائقہ اور لطیف غذا ہے جو بہت جلد

ہضم ہو جاتی ہے۔ اور اس اعتبار سے کہ اس کا کوئی حصہ مغز ہو یا پوست و تخم

پھینکنے کے قابل نہیں بلکہ کھانے کے قابل ہے اور کھایا جاتا ہے وہ جنتی میوؤں

کے مشابہ ہے کہ وہاں کے میوے بھی پورے پورے کھا لینے کے قابل ہوں گے

خواہ پوست ہو یا مغز، انکار اس ہو یا گھٹلی، بلکہ حدیث شریف میں یہ صراحت
 آئی ہے کہ جنتی میوؤں میں گھٹلی نہ ہوگی۔ نیز انجیر میوہ ہے جو تنقہ کے طور پر کھایا
 جاتا ہے۔ اس کے علاوہ یہ انجیر دو ابھی ہے جو مختلف بیماریوں میں بطور علاج
 استعمال کیا جاتا ہے۔ چنانچہ تفسیر نیشاپوری میں ہے :- اھدی الرسول ﷺ
 صلی اللہ علیہ وسلم طبق من تین فاکل منه وقال لا صحابہ
 کلا۔ فلو قلت ان فاکھۃ نزلت من الجنة لقلت هذه لان فاکھۃ
 الجنة بلا عجم فکوه فانہ یقطع البواسیر وینفع من النقرس۔
 (رداء ابوذر) حضور اطرصلی اللہ علیہ وآلہ وسلم کی خدمت مبارک میں انجیر کا ایک
 طبق لایا گیا تو آپ نے اس کو تناول فرمایا اور اپنے اصحاب کبار سے فرمایا کہ
 تم بھی کھانے میں شریک ہو جاؤ۔ اگر میں یوں کہوں کہ جنت سے ایک بہترین
 میوہ اتر آیا ہے تو میں ضرور یہ کہتا کہ وہ جنتی میوہ یہی ہے۔ کیونکہ جنت کے
 میوؤں میں گھٹلی نہیں ہوتی۔ لہذا اس کو کھاؤ کیونکہ یہ بواسیر کو دفع کرتا ہے
 اور نقرس کے لئے بھی مفید ہے۔ کتب طب سے پتہ چلتا ہے کہ انجیر
 وجع مفاصل اور دفع اور ام کے لئے بھی مفید ہے۔

انجیر غذا بھی ہے اور میوہ اور دوا بھی | انجیر کا غذا ہونا بالکل کھلی ہوئی بات ہے

کیوں کہ جن ممالک میں اس کے درختوں کی کثرت ہے اور تمام جنگل اس سے
 بھرے پڑے ہوتے ہیں تو وہاں کے باشندے انخیروں ہی سے اپنا پیٹ بھر لیتے
 ہیں اور انخیر ہی ان کی عام غذا ہوتی ہے۔ انخیر کو نہار کھانا صحت کے لئے بہت ہی
 مفید بتایا گیا ہے۔ دوسرے ممالک جہاں ان کی ایسی بہتات نہیں اس کو میوے
 کے طور پر کھاتے اور اس خوش ذائقہ، لطیف اور خوشگوار میوے سے لطف اندوز
 ہوتے ہیں۔ اس کے علاوہ مریض اس کو مخصوص امراض میں بطور دوا و علاج
 استعمال کرتے ہیں۔ طب کی کتابوں میں اس کے منافع اور فوائد بے شمار بتلائے
 گئے ہیں۔ طب نبویؐ سے ہوا سیرا و نقرس کے لئے اس کا مفید ہونا ابھی
 معلوم ہوا۔ سب سے معدہ میں ہوں یا رگوں اور شرائین وغیرہ میں انخیر کے
 استعمال سے کھل جاتے ہیں۔ جگر کو تقویت دیتا، طحال کے ورم کو دفع کرتا ہے۔
 خفقان، کھانسی، درد سینہ اور گردوں کے لئے بہت مفید ہے۔ حضرت یونس
 علی موسیٰ رضا علیہ وسلم فرماتے ہیں: — اِنَّهُ يَزِيلُ نَكْهَةَ
 الْفَمِّ وَيَطْوِلُ الشَّعْرَ وَهُوَ اَمَانٌ مِنَ الْفَالَجِ، انخیر سے منہ کی بدبودار مٹی
 بال بڑھتی ہیں اور اس کے کھانے سے فالج جیسا موزی اور مہلک مرض لاحق ہونے
 نہیں پاتا۔ غرض اس کے فوائد و منافع بکثرت ہیں۔ انخیر کے بارے میں کہا گیا ہے۔

یا اشد شجر تہ بمؤثر علی نفسہ و بکریم یفعل ولا یقول۔ انجر
ت کی مثال، ایسے شخص کی سی ہے جو اپنی جان پر کھیل کر دوسروں پر ایسا
رفع پہنچاتا ہے اور اس کی مثال ایسے سخی کی ہے جو اپنی سخاوت کے خوف
ت دکھاتا رہتا ہے مگر کبھی زبان سے کچھ نہیں کہتا۔

زیتون کے فوائد و منافع | یہی حال زیتون کا ہے کہ اس کے منافع اور
فوائد کا بھی کوئی ٹھکانا نہیں۔ یہ ناسخ و ش (سالن) بھی ہے اور میوہ بھی اور
دوا بھی۔ اس کی چٹنی حد درجہ باضم، مقوی ہے۔ اس کے استعمال سے رنگ صاف
ہوتا، اخلاط کی صفائی ہوتی، سُدے کھلتے، جراثیم دفع ہوتے، پیشاب صاف
ہوتا، کنکری جو مثانے یا گردوں میں پیدا ہوتی ہے وہ ٹوٹ کر ریزہ ریزہ ہو کر نکل
جاتی ہے۔ چھائیاں اور دھبے دفع ہوتے، بینائی کی قوت بڑھتی ہے۔ اس کی
فضیلت اور کیا ہوگی کہ مساجد کی روشنی اسی کے تیل سے کی جاتی رہی ہے۔
قرآن کریم میں اس کی تعریف یوں وارد ہوئی ہے۔ شجرۃ مبارکۃ زیتونۃ۔
زیتون کا نہایت ہی بابرکت درخت۔ دوسری جگہ ارشاد ہوا ہے۔ و شجرۃ
تخرج من طور سینا أو تنبت باللدھن و صبیغ لاکلین۔ اور وہ درخت
(بھی) اللہ سبحانہ نے پیدا کیا ہے (جو طور سینا (کے مبارک مقام) سے نمودار ہوتا

روغن اگاتا ہے اور (روٹی) کھانے والوں کے لئے سالن کا کام دیتا ہے۔
 بدن پر اس کی مالش کی جاتی ہے تو میل کچیل صاف ہوتا۔ رنگ نکھرتا، دریا
 اور بدن میں قوت پیدا ہوتی ہے۔ بہر حال انجیر اور زیتون جن کے فوائد
 ہیں ان کی قسم دی جا رہی اور ان کو گواہ ٹھہرایا جا رہا ہے۔ آگے آنے والے
 یہ تفسیر اس اعتبار سے ہے کہ تین اور زیتون سے حقیقتہً انجیر اور زیتون ہی
 مراد لیا جائے جیسا کہ حضرت ابن عباسؓ، مجاہدؓ، حسن بصریؓ وغیرہم سے مروی ہے۔

دوسری تفسیر | بعض مفسرین کرام نے انجیوزیتون بکثرت پیدا ہونے والے

مقامات مراد لئے ہیں۔ حضرت انسؓ فرماتے ہیں:۔ لما نزلت سورة التين

على رسول الله صلى الله عليه وسلم فرح بها فرحاً شديداً حتى تبين

لنا شدة فرحه فساء لنا ابن عباس عن تفسيرها فقال التين بلاد

المشام والزيتون بلاد فلسطين وطور سينين الذي كلم الله موسى

عليه وهذا البلد الامين مكية۔ (خطیب بغدادی ابن عساکر) جب حضور

سید المرسلین صلوات اللہ وسلامہ علیہم اجمعین پر سورہ تین (جو مکہ کریمہ

میں) نازل ہوا تھا (آپ کے پاس پڑھا گیا) تو آپ اس سے بہت ہی خوش ہوئے

اتنا کہ کمال مسرت کے آثار ہم پر بھی نمایاں ہوئے۔ پھر (ایک عرصہ بعد) ہم نے

اس کی تفسیر ابن عباسؓ سے دریافت کی۔ انھوں نے کہا کہ تین (انجیر) سے

بلاد شام (دمشق، بیت المقدس وغیرہ) مراد ہیں (جہاں انجیر کے درختوں کی

کثرت ہے وہاں کے تمام پہاڑ بھی ان درختوں سے پیٹے ہوئے ہیں) اور زیتون

سے بلاد فلسطین (شرق اردن وغیرہ) مراد ہیں (جہاں زیتون کے درختوں کی

کثرت ہے) اور طور سینین (وہی پہاڑ ہے جس پر سے) اللہ سبحانہ تعالیٰ کی

حضرت موسیٰ علیہ السلام سے ہم کلامی ہوئی۔ اور اس امن والے شہر سے مکہ مکرمہ مراد ہے۔

ان مقامات اور ان پہاڑوں کی قسم اس اعتبار سے کہ یہ تبرک مقامات
 جلیل القدر انبیائے کرام و رسل عظام علی نبینا وعلیہم الصلاۃ والسلام کی پیدا
 کے مقامات ہیں جہاں وحی الہی نازل ہوتی رہی۔ حضرت قتادہ والتین والزیتون
 کی تفسیر میں فرماتے ہیں :- التین الجبل الذی علیہ دمشق والزیتون
 الذی علیہ بیت المقدس و طور سینین قال جبل بالشام مبارک
 حسن ذو شجر وھذا البلد الامین قال مکہ۔ (عبدالرزاق) عبد بن حمید
 ابن جریر ابن ابی ماتم ابن عساکر **قلین** سے وہ پہاڑ مراد ہے جس پر شہر دمشق
 آباد ہے اور **زیتون** وہ پہاڑ ہے جس پر بیت المقدس واقع ہے اور
 طور سینین ملک شام کے ایک پہاڑ کا نام ہے جو بڑی برکت والا اور
 نہایت حسین و خوب صورت ہے (جہاں حضرت موسیٰ علیہ السلام کو دیدار الہی اور
 شرف مکالت حاصل ہوا) اور اس امن والے شہر سے مکہ مکرمہ مراد ہے۔ **زاد**
 تعالیٰ شرفاً و تعظیماً۔ جہاں حضور سرور دو جہاں علیہ صلوات الرحمن کی ولادت
 باسعادت عمل میں آئی۔ اور حضرت ابو جریب حارث بن محمد فرماتے ہیں :-
 اربعة جبال مقدة ستة بین یدی اللہ تعالیٰ طور زیتا و طور سینا
 و طور تینا و طور تیما و هو قول اللہ و التین و الزیتون و طور

سینین و هذا البلد الامین فاما طور زیتا فبیت المقدس واما طور سینا
فالطور واما طور تینا فدمشق واما طور تیما فمکہ۔ (رعید بن منصور) چار پہاڑ
میں جو اشریحانہ کے نزدیک نہایت مقدس ہیں۔ طور زیتا، طور سینا، طور
تینا، اور طور تیما ارشاد باری تعالیٰ والتین والزیتون وطور سینین
و هذا البلد الامین میں ان چار مقدس پہاڑوں کی طرف اشارہ ہے۔
ان میں سے طور زیتا بیت المقدس ہے اور طور سینا وہی پہاڑ ہے جو
کوہ طور کے نام سے مشہور ہے۔ اور طور تینا دمشق ہے واما طور تیما اس سے مکہ
مکرمہ مراد ہے، اس سلسلہ میں اور بھی اقوال اور روایات ہیں۔

احسن تقویم کی تفسیر | غرض ان چار چیزوں، یا چار مقدس پہاڑوں کی قسم سے
موتی و مود کر کے اور ان کو گواہ ٹھہرا کر ارشاد فرمایا ہے: لَقَدْ خَلَقْنَا الْإِنْسَانَ
فِي أَحْسَنِ تَقْوِيمٍ۔ بے شک ہم نے پیدا کیا انسان کو بہترین انداز سے،
بہتر سے بہتر قامت اور اچھی سے اچھی صورت میں، کہ اس سے بہتر کوئی اندازہ
کوئی قامت اور کوئی صورت نہیں ہو سکتی۔ جس میں ہر کمال کی استعداد اور ہر نوع
کی صلاحیت اس درجہ و درجیت ہے کہ ہزار مخلوقات میں سے کوئی مخلوق بھی
اس کا مقابلہ نہیں کر سکتی۔ سارا عالم اس کے آگے قاصر اور عاجز ہے۔

کائنات پر انسان کائنات پر نظر کیجئے تو معلوم ہو گا کہ وہ جمادات ہیں یا نباتات، حیوانات ہیں یا انسان اشرف المخلوقات کی برتری

ان میں سے جو جمادات ہیں ان کا حال یہ ہے کہ وہ ایک حال پر ایک جگہ رکھے ہوئے ہیں۔ ان میں حرکت نام کو نہیں ہے۔ نباتات بھی اپنی جگہ سے ہٹ نہیں سکتے اگرچہ وہ ہولکے جھونکوں سے ہلتے ہوئے نظر آتے ہیں لیکن ان کی یہ حرکت ارادی نہیں۔ حیوانات متحرک بالارادہ ہیں اور حس بھی رکھتے ہیں لیکن پیدائشی طور پر ان کے سر یا تو جھکے ہوئے ہیں جیسے اپنے پاؤں پر چلنے والے جانور یا ایسے جانور ہیں جو اپنے پیٹ کے بل رینگتے ہیں۔ مگر انسان ہی ایک ایسی مخلوق ہے جو حس بھی ہے اور متحرک بالارادہ بھی۔ اس کے علاوہ صفت نطق و گویائی کی بدولت سب سے ممتاز ہے اللہ سبحانہ نے اس کو راست قامت بنایا ہے۔ انسان کی یہ سر بلندی اس کے علوم تربت کی دلیل ہے۔ ارشاد باری تعالیٰ و ان من شئی الا یستجی بحدہ کی بموجب کہ کائنات کی ہر کوئی چیز، اللہ سبحانہ تسبیح اور حمد میں لگی ہوئی ہے۔ اگر یوں کہا جائے کہ جمادات حالت قعود میں ہیں اور نباتات قیام میں۔ اسی طرح وہ حیوانات جو زمین پر چلتے ہیں رکوع میں ہیں اور رینگنے والے جانور سر پہ سجود ہیں تو یہ دعویٰ اس حد تک تسلیم ہے۔ لیکن انسان کی نسبت یہ کہا جاسکتا ہے کہ وہ

راست قامت ہونے کے اعتبار سے قیام میں ہے اور زمین بیٹھا رہنے کے اعتبار سے
 قعود میں ہے۔ چمروہ رکوع بھی کر سکتا ہے اور سجدہ بھی۔ لہذا انسان تمام اوصاف
 کائنات اور ان کی عبادات کا جامع ہے۔ اور اسی سے اس کی فضیلت جملہ
 کائنات پر ثابت ہے۔

انسان کی قوت حیوانات میں سے بعض زمین پر چلتے ہیں۔ بعض ہوا میں
 اڑتے ہیں۔ بعض زمین پر رینگتے ہیں۔ بعض زیر زمین اپنا

مکان بنائے ہوئے ہیں۔ جو جانور پانی میں رہتے ہیں وہ پانی پر تیرتے اور اس میں
 غوطہ دگاتے ہیں۔ انسان بھی زمین پر چلتا، ہوا میں اڑتا، زیر زمین نہ خانے بناتا
 پانی پر تیرتا اور اس میں غوطہ لگاتا ہے۔ انسان نہ صرف ان تمام کمالات کا جامع بلکہ
 جملہ حیوانات پر گئے سبقت لے جاتا ہے۔ زمین پر چلتا ہو یا ہوا میں اڑتا، زیر
 زمین اپنا مکان بنانا ہو یا پانی پر تیرنا اور اس میں غوطہ لگانا، یہ تمام امور ایسے ہیں کہ
 کوئی حیوان بھی انسان کا مقابلہ نہیں کر سکتا۔ کتنے جانوروں پر سواری کرتا، اور
 کتنوں سے اپنے کام لیتا، ان کا دودھ پیتا، گوشت کھاتا، اور اپنی غذا بناتا
 ہے۔ کتنوں کا شکار کرتا اور ان کو قید و بند میں لاتا ہے۔ شیر کی قوت اور لوہے کی
 جیلہ جونی اور بہا سازی، انسان کے آگے پہنچ ہے، نہ صرف یہ بلکہ بڑے بڑے

پہاڑوں کو ریزہ ریزہ کرتا، درختوں کو چیرتا، سمندر وں کا رخ بدل دیتا ہے۔ ہر بوجھ
 فضائلِ بیہیٹ بلکہ افلاک پر بھی اس کی حکومت کا سکہ بیٹھا ہوا ہے۔ اب کوشش ہو رہی ہے
 اور وہ دن دور نہیں کہ چاند، زہرہ، مشتری و مریخ تک رسائی حاصل کرے۔ قدرت
 کا ایک ایک راز اس پر کھلتا جا رہا ہے اور صبح سے شام تک اور شام سے صبح تک
 کائنات کی ایک ایک چیز کی تحقیق و تجسس میں لگا ہوا ہے۔ یہی استعداد اور اسی
 نوع کی یہ شمار صلاحیتیں ہیں جن کے مد نظر ارشاد باری ہو رہا ہے: — لَقَدْ

خَلَقْنَا الْإِنْسَانَ فِي أَحْسَنِ تَقْوِيمٍ بے شک ہم نے انسان کو بہتر سے بہتر
 اور اچھے سے اچھے اور حسین سے حسین اندازے، قامت اور صورت پر بنایا ہے۔

انسان کا احسن تقویم میں ہونا | یہاں تک تو انسان کی مادی ترقیوں کا مختصر سا
 روحانی اعتبار سے بیان تھا لیکن انسان کی جودت عقل اور جلالِ نگاہ

تکرجہ کائنات کی ظاہری تحقیق اور باطنی تدقیق کا ٹھیکہ لی ہوئی اور اس کا خود کو
 ذمہ دار بنائی ہوئی ہے اس کے قطع نظر بھی انسان میں وہ ملکات فاضلہ اور
 استعدادات کاملہ ہیں کہ اس کی نظر عالم غیب و شہادت کا نگہ ہے اور افادہ و
 استفادہ کی بے پناہ قوت اپنے اندر رکھتی ہے جو طبعیات و عنقریات سے گزر کر
 عالم ملکوت پر اپنی برتری جہتے ہوئے عالم لاہوت کی سیر کرتی ہے اور الہیات کے

تن کی شرح کرتی اور عجائبات الہیہ کی دریافت کرتی اور ماکان وما یكون کے
 پردے اٹھاتی ہے۔ اور وہ وہ کام کرتی یا ان کی خبر دیتی ہے جو ساکنین ملکوت کے
 بس کی بھی بات نہیں۔ انسان کی ان ہی صلاحیتوں اور استعداد کے پیش نظر یہ قطعہ
 کہا گیا ہے جو حضرت مولائے کائنات سیدنا علی مرتضیٰ کرم اللہ وجہہ کی طرف منسوب
 ہے۔

دَوَاؤُكَ فِیْكَ وَلَا تَشْعُرْ وَدَاءُكَ فِیْكَ وَمَا تَبْصُرْ
 وَتَرَعَمُ اِنَّكَ جَرْمٌ صَغِیْرٌ وَقِیْكَ اَنْطَوٰی الْعَالَمُ الْاَكْبَرُ
 اے انسان! تیری تمام درماندگیوں کا علاج تجھی میں ودیعت ہے
 لیکن تجھ کو اس کا شعور نہیں اور تیرے سارے امراض اور کوتاہیاں بھی
 تجھی میں ہیں لیکن یہ نکتہ تیری نظر سے اوچھل ہے تو اس خیال خام میں
 پھنسا ہوا ہے کہ کائنات کے مقابلہ میں تیری حیثیت ایک جرم صغیر
 اور جرمِ ثومہ خفیر سے زیادہ نہیں۔ حالانکہ یہ تمام عالم اکبر تجھ میں سما ہوا ہے۔

صفت کمال انسان سے | علم حیوات کے ماہرین کہتے ہیں کہ ہاتھی میں جس قدر
 مختص ہونا اسکی برتری کا ثبوت | اعضا و جوارح موجود ہیں وہ تمام کے تمام عجیر میں بھی
 موجود ہیں با این ہمہ عجیر کو قدرت نے دو پر بھی دئے ہیں جن سے ہاتھی محروم ہے۔

یہیں سے سمجھ لیجئے کہ کائنات کے ساتھ انسان کی کیا نسبت ہے؟ خلاصہ یہ کہ اللہ سبحانہ نے تمام مخلوقات کے مقابلہ میں صفت کمال انسان اور صرف انسان کے حصے میں ودیعت رکھی ہے خواہ کوئی کمال نہ ہو۔ تنزل سے ترقی کی سمت، یا ترقی سے تنزل کی جانب۔ یہ حال کمال بجائے خود من حیث ہو کمال ایک صفت حسنہ ہے جو انسان کی ذات کے ساتھ مختص ہے مخلوقات میں سے کوئی مخلوق اس کی ہمر نہیں ہے۔ اس اعتبار سے ارشاد ہو رہا ہے: لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ بے شک ہم نے انسان کو بہترین اندازے پر پیدا کیا ہے کہ اس سے بہتر کوئی اندازہ نہیں ہو سکتا۔ اس کے ساتھ ہی ہم کو اللہ سبحانہ کی نسبت یہ ماننا پڑے گا: فَتَبَارَكَ اللَّهُ أَحْسَنُ الْخَالِقِينَ۔ پس اللہ سبحانہ کی ذات بڑی بابرکت ہے جو احسن الخالقین ہے۔ یوں تو صفت خلق و تخلیق اللہ سبحانہ کی ذات کے سوا اور کہیں پائی نہیں جاتی۔ مدعیان باطل کے جواب میں کہا جاسکتا ہے کہ جس خدا نے انسان کو احسن تقویم میں پیدا کیا وہی سچی ہے اس امر کا کہ اس کو احسن الخالقین کہا جائے۔

انسان کے احسن تقویم میں	انسان کا احسن تقویم میں ہونا یوں بھی ثابت ہے کہ
ہونے کا ایک اور ثبوت	اللہ سبحانہ کے صفات سبعہ جن پر ایمان لانا ضروری

ہے وہ یہ ہیں: حیات، علم، سمع، بصر، کلام، ارادہ اور قدرت، حق سبحانہ

تعالیٰ نے ان ساتوں صفات کا ملکہ کا منظر اور نمونہ انسان کو بنایا ہے اور یہ ساتوں صفات انسان کی ذات میں ودیعت رکھی ہیں۔ ان میں سے انسان کی ایک ایک صفت اللہ سبحانہ تعالیٰ کی صفات سے بعد کامل کی یاد دہی کرتی رہتی ہے۔ پھر انسان کو دیگر صفات الہیہ کی بابتہ حکم دیا گیا: **تَخْلُقُوا بِالْخَلْقِ اللَّهُ**۔ کوشش کرو کہ اللہ سبحانہ کے اخلاق خود میں پیدا و نمایاں ہوں۔ **رَحْمٌ عَفْوٌ كَرَمٌ** وغیرہ سبھی صفات اختیار کرنے کی تاکید فرمائی گئی۔ ظلم سے روکا گیا، ضرورت پر انتقام کی اجازت دی گئی مگر اسی حد تک کہ جتنی بدسلوکی کسی نے کسی کے ساتھ کی ہو۔ اس حد سے تجاوز کو منع کیا گیا۔ اگر کوئی صورت ایسی ہو کہ بدسلوکی کی مقدار اور حد کی دریافت مشکل نظر آئے تو معافی دیدینے ہی کی ترغیب دی گئی۔ انسان کو جب غلیفۃ الرحمن بنایا گیا اور ملائکہ کرام کو اس کے آگے سجدہ کرنے کا حکم دیا گیا۔ اور یہ بتا دیا گیا کہ ان اللہ خلق آدم علی صورۃ۔ اللہ سبحانہ نے آدم کو اپنی صورت پر پیدا کیا ہے۔ تو انسان کے حسن تقویم پر ہونے میں کیا کلام ہو سکتا ہے؟

ایک مسئلہ طلاق پر قرآن سے | قاضی یحییٰ بن اکثم کا ایک فیصلہ اہل علم کے نزدیک مشہور ہے کہ ان کے زمانہ کے پادشاہ نے چاندنی رات

استدلال

میں اپنی بی بی سے مخاطب ہو کر کہا: **ان لم تکلونی احسن من القمر فانت کذبا**۔

اگر تم خود کو چاند سے زیادہ خوب صورت ثابت نہ کرو گے تو تم کو طلاق ہے۔“ اس پر تمام علماء نے طلاق کا فتویٰ دیا۔ جب یہ فتویٰ قاضی صاحب موصوف کے پاس پیش ہوا تو انھوں نے فیصلہ صادر کیا کہ طلاق نہیں ہوئی۔ لوگوں نے کہا کہ آپ نے اپنے اساتذہ کا بھی خلاف کیا تو جواب دیا کہ جس کا علم ہم سب سے زیادہ ہے اس نے ایسا فتویٰ دیا ہے:۔ لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ۔ ہم نے انسان کو بیشک بہتر سے بہتر صورت پر پیدا کیا ہے۔“ اس کے خلاف میں کیسے فیصلہ صادر کر سکتا ہوں۔“

احسن تقویم کی دوسری تفسیر | حضرت عکرمہ فرماتے ہیں:۔ لَقَدْ خَلَقْنَا

الْاِنْسَانَ فِيْ اَحْسَنِ تَقْوِيْمٍ۔ قال شباب وشدة۔ (عبد بن حمید ابن جریر) ابن النذر (ابن ابی حاتم) ارشاد باری تعالیٰ لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ سے مراد یہ ہے کہ ہم نے انسان کو اچھی صورت، معتدل خلقت پر بنایا (پھر اس کو) بھرپور جوانی دی اور ہر طرح کی قوت بخشی۔“ کہ اس پر حقیقی بھی ذمہ داریاں عاید کی جائیں ان کے انجام دینے سے جی نہیں چرتا۔ خواہ ان کا تعلق تہذیب نفس سے یا تدبیر منزل سے یا سیاست مدن سے۔ ہر کام میں دل کھول کر حصہ لیتا اور ہر عمل کو مکمل یا نفعی ادا کرنے کی کوشش کرتا ہے۔ بلکہ ہر کام کے نئے نئے طریقے ایجاد کرتا اور

گز رہے ہوئے لوگوں پر بھی سبقت لیجاتا ہے۔ اس اعتبار سے موجودات عالم پر نظر ڈالو تو انسانی ایجادات و اختراعات کی ایک نئی دنیا ہیسی ہوئی نظر آتی ہے کہ ہر میدان خواہ وہ علم و معرفت کا ہو یا عمل و اختراع کا۔ اپنے اندر بڑی وسعت اور گنجائش رکھتا ہے۔ گز رہے ہوئے لوگوں کی تاریخ پڑھو۔ اور موجودہ دور کے واقعات کا مشاہدہ کرو تو پتہ چلتا ہے کہ ہر دور میں اس وقت کے حالات اور اقتضا کے مطابق اہم تبدیلیاں ہوتی رہی ہیں۔ اس وقت بھی ہو رہی ہیں اور آئندہ بھی ایسی تبدیلیاں ہوتی رہیں گی۔ زمانہ ایک ٹال پر قائم نہیں ہے ہر لحظہ اور ہر آن نئی صورتیں پیش آتی رہتی ہیں۔ ایک سے ایک بہتر اور ایک سے ایک مفید تر۔ بہر حال جب مخلوقات میں صفت کمال انسان کی ذات میں ودیعت رکھی گئی ہے تو اس کا ظہور کس طرح ہو رہا ہے؟ اس کی نسبت ارشاد ہے: —

95-6

ثُمَّ رَدَدْنَاهُ أَسْفَلَ سَافِلِينَ ۖ إِلَّا الَّذِينَ آمَنُوا

195-5

وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ ﴿٥٠﴾ بِرَحْمَتِكَ يَا

اس کو بچوں سے نیچے۔ مگر جو یقین لائے اور عمل کئے اچھے، ان کے لئے ہے

ثواب ہے انتہا۔“

اسفل سافلین کی تفسیر | حضرت علامہ فرماتے ہیں: - ثمر و دناہ

اسفل سافلین قال یرد الی ارض الذل العمر (عبد بن حمید، ابن جریر، ابن المنذر، ابن ابی قحط) ارشاد باری تعالیٰ شکر داناہ اسفل سافلین سے مراد یہ ہے کہ ہم نے انسان کو اسکی جوانی اور قوت کے دور کے بعد پھینک دیا نیچوں سے نیچے۔ یعنی نئی عمر کی طرف ڈھکیل دیا جس کے باعث وہ یا تو اعلیٰ سے اعلیٰ درجہ تک ترقی کر رہا تھا۔ اور ترقی کے مدارج طے کرتا جاتا تھا۔ اب نئی عمر کی منزل میں جا پہنچا تو اس کی یہ حالت ہو گئی کہ پست سے پست تر مقام میں جاگرا۔ اس حالت میں نہ وہ کیف جوانی ہے اور نہ وہ قوت و جولانی۔ دراندگی کی ایسی پست اور نئی منزل میں اتر آیا ہے کہ اس سے پست تر کوئی منزل نظر نہیں آتی۔ اب وہ حیوانات سے بھی گرا ہوا ہے اور نباتات و جمادات سے بھی کیا گزرا ہے کہ کوئی بھی اس کو خاطر میں نہ لائے۔

اجر غیر مومن کی تفسیر | **إِلَّا الَّذِينَ آمَنُوا وَعَمِلُوا الصَّالِحَاتِ**

فَلَهُمْ أَجْرٌ غَيْرُ مَمْنُونٍ۔ مگر جو لوگ ایمان لائے اور کام کئے اچھے تو ان کے لئے ہے ثواب جو کبھی ختم ہونے والا نہیں ہے۔“ حضرت جبرائیل علیہ السلام نے

فرماتے ہیں:- فایما رجل کان یعمل عملاً صالحاً وھو قوی مثاب فنجز

عند جری لہ اجر ذلک العمل حتی یموت۔ چنانچہ جو کوئی مومن کسی اچھے

کام میں لگا ہوا تھا جب کہ وہ قوی اور جوان تھا اب وہ ارض الذل العمر کو پہنچا اس سے

عاجزہ گیا ہو تو اس کے اس عمل صالح کا ثواب اس کے اعمال نامہ میں لکھا جاتا ہے اور یہ سلسلہ اس وقت تک جاری رہتا ہے کہ اس کا آخری وقت آجائے جس میں اس کی موت مقدر ہے۔ یہ فضیلت صرف مومنین صالحین کے لئے ہے۔

پیر مومن پر اللہ کا فضل | حضرت ابن عباس کی ایک روایت میں مزید صراحت

یہ ہے:۔ اذ ابلغ المؤمن ارذل العمر وکان یعمل فی شبابه عملاً صالحاً کتب اللہ لہ من الاجر مثل ما کان یعمل فی صحۃ و شبابه ولم یضربہ ما عمل فی کبرہ ولم یرکب علیہ الخطایا الّتی یعمل بعد ما یمیلغ ارذل العمر (سعید بن منصور، ابن جریر، عبد بن حمید، ابن المنذر، ابن ابی حاتم، ابن مردویہ) بندہ مومن جب کئی عمر کو پہنچ جاتا ہے اور وہ اپنی جوانی میں جو کچھ اعمال صالحہ کیے کرتا تھا تو اللہ سبحانہ روزانہ وہ تمام اعمال صالحہ جو اپنی تندرستی اور جوانی میں کیا کرتا تھا (اور اب بڑھاپے کی وجہ سے ان اعمال صالحہ کی بجا آوری سے عاجز اور قاصر رہ گیا ہے) اس کے نامہ اعمال میں لکھ دیتا ہے۔ اس کے علاوہ اپنے بڑھاپے میں اس سے کوئی بُرا کام سرزد ہو یا ارذل العمر کو پہنچ جانے کے بعد اس سے غلطیاں سرزد ہوں تو ان کو نہیں لکھا جاتا۔ یہ اسی صورت میں ہے جب کہ اس کے حواس قائم نہ ہوں تو ظاہر ہے کہ اس کی مثال ایک مجنون کی سی ہے جو شرعاً مرفوع القلم ہے، یا وہ نابالغ

کم عمر بچے کی طرح ہے جو شریعت کی پابندی سے آزاد ہے۔ (دیکھیں کہ زمانہ کی غلطی غلطی نہیں اور اس زمانہ کا گناہ نہیں مجنون کا حال بھی یہی ہے۔)

بیمار اور مسافر پر اللہ کا فضل | حضرت ابو موسیٰ اشعریؓ فرماتے ہیں کہ حضور ﷺ

کو نبی صلی اللہ علیہ وآلہ وسلم نے فرمایا: اذ كان العبد على طريقه من الخير فمرض او سافر كتب الله له مثل ما كان يعمل ثمر قرأ لهم اجر غير ممنون۔ (ابن مردويه) جب بندہ (اپنی تندرستی میں یا وطن میں مقیم رہنے کے زمانے میں) بھلائی کی راہ پر قائم تھا (یعنی کچھ کاربائیں کر رہا تھا) پھر وہ بیمار ہو گیا یا سفر پر روانہ ہوا (اب اس حالت میں وہ کاربائیں خیر اس سے چھوٹ گئے یا خلل پزیر ہوئے) تو اللہ سبحانہ (اس کے دوبارہ تندرست ہونے تک یا مسافر اپنے وطن کو واپس آنے تک) اتنے ہی اعمال صالحہ اس کے اعمال نامہ میں لکھوا رہے ہیں جتنے وہ صحت و اقامت کے زمانے میں کیا کرتا تھا، گویا انسان کے ارذل العمر کو پہنچنے سے پہلے بھی مرض یا سفر کی وجہ سے اس کی کوتاہی سے درگزر کر کے پورا پورا اجر اس کے اعمال نامے میں لکھے جانے کا حکم فرماتے ہیں۔ یہ اللہ سبحانہ کا فضل ہے جو مومن صالح کے حال پر ہے۔ اللہ اللہ علی احسانہ۔ حضرت امام بخاری نے بھی اسی مضمون کی ایک حدیث حضرت ابو موسیٰ اشعریؓ سے روایت کی ہے۔

آفت زدہ اور حضرت مشدود بن اوسؓ فرماتے ہیں کہ میں نے حضور سید عالم
 ﷺ پر اللہ کا فضل
 صلی اللہ علیہ وآلہ وسلم سے سنا آپ فرماتے تھے : —

اِذَا ابْتَلَيْتَ عَبْدًا مِنْ عِبَادِي مُؤْمِنًا فَحَمْدُنِي عَلَى مَا ابْتَلَيْتَهُ فَاتَّه
 يَقُومُ مِنْ مَضِجِهِ كَيَوْمِ وَلَدَتْهُ أُمُّهُ مِنَ الْخَطَايَا وَيَقُولُ الرَّبُّ عَزَّ وَجَلَّ
 اِنِّى اَنَا قَيِّدُهُ وَابْتَلَيْتُهُ فَاجْرُوا لَهُ مَا كُنْتُمْ تَجْرُونَ لَهُ قَبْلَ ذَلِكَ
 وهو صحيح۔ (طبرانی) (اللہ سبحانہ تعالیٰ کا ارشاد ہے کہ) جب میں اپنے بندوں
 میں سے کسی بندہؓ مومن کو کسی مصیبت یا تکلیف میں مبتلا کرتا ہوں اور وہ میری اس
 ابتلا و آزمائش پر میری حمد کرتا ہے تو وہ جب اپنی خواہ گاہ سے اٹھتا ہے تو ایسی حالت
 میں اٹھتا ہے کہ وہ اپنی ماں کے پیٹ سے پیدا ہوتے وقت گناہوں سے پاک صاف
 تھا۔ اور پروردگار عزوجل کا ارشاد ہوتا ہے کہ اس کو میں نے ہی اپنی قید میں مقید
 کیا ہے اور اپنے ابتلا میں مبتلا کیا ہے لہذا (اے فرشتو!) اس کے اعمال صالحہ
 کو لکھنا جاری رکھو جو اس کی تندرستی کے زمانے میں لکھا کرتے تھے۔“

گراما کا تبین کو حضرت کچول تابعی سے روایت ہے کہ حضور ﷺ نے فرمایا کہ
 اللہ کا حکم
 صلی اللہ علیہ وآلہ وسلم کا ارشاد ہے : — اِذَا رَضِيَ الْعَبْدُ لِقَالَ

لصاحب اليمين الكتب له احسن ما كان يعمل فاني اعلم به وانا قيده

(ابن عساکر) جب بندہ بیمار ہو جاتا ہے تو بائیں جانب جو فرشتہ (انسان کی بد اعمالیوں کو لکھنے کے لئے) مامور و متعین ہے اس سے (اللہ سبحانہ کی طرف سے) کہا جاتا ہے کہ اس بندے سے اپنا قلم روک لے (یعنی اس کی برائیاں لکھنا موقوف کر دے) اور دائیں جانب کے فرشتے سے (جو انسان کی نیکیاں لکھنے پر مامور ہے) کہا جاتا ہے کہ اس بندے کے بہترین اعمال جن کو وہ (صحیح و تندرستی کے زمانے میں) کیا کرتا تھا لکھتا رہا کیونکہ میں اس (کی نیت اور ارادے) سے خوب واقف ہوں (کہ اگر وہ تندرست رہتا تو اپنی عادت کے موافق نیک کام کرتا رہتا) اور میں نے ہی اس کو (بیماری میں مبتلا کر کے اپنی) قید میں رکھا ہے کہ وہ بیماری کی حالت میں چل پھر نہیں سکتا اور اپنے مشاغل حسنہ بیماری رکھنے پر قادر نہیں۔

قرآن وال اور قرآن خواں | حضرت سیدنا ابن عباسؓ فرماتے ہیں: —
نکمی عمر کو نہیں پہنچتے | من قرأ القرآن لم یرد الی ارض ولا

و ذلک قولہ شمر دناہ اسفل سافلین الا الذین آمنوا و عملوا الصالحات قال الا الذین قرأوا القرآن۔ (حاکم بروایت صحیح بیہقی) جس کسی شخص نے قرآن کریم پڑھ لیا ہے وہ نکمی عمر کو نہیں پہنچے پائے گا۔ اس کا ثبوت اللہ سبحانہ کے ارشاد شمر دناہ اسفل سافلین الا الذین آمنوا و عملوا الصالحات میں

موجود ہے کہ پھر ہم نے انسان کو نیچوں سے نیچے پھینک دیا مگر جو لوگ ایمان لائے اور اچھے کام کئے (وہ نیچوں سے نیچے نہیں پھینکے جائیں گے یہ ایمان لانے والے اور اچھے کام کرنے والے) وہی لوگ ہیں جنہوں نے قرآن کریم پڑھ لیا ہے، کیونکہ اعمال صالحہ کی بنیاد علم صحیح ہے۔ اور جس کا عمل قرآن کریم کے احکام پر مبنی ہو اس کا عمل عمل صالح ہونے میں کیا کلام ہو سکتا ہے؟ اس کا یہ مطلب نہیں کہ قرآن کریم کے جاننے والے یا تلاوت کرنے والے عمر دراز نہیں پاتے بلکہ مطلب یہ ہے کہ ان کی عمر میں کتنی ہی دراز رہوں وہ اس تکمیل پر نہیں پہنچائے جاتے کہ وہ اپنی حاجات ضروریہ کی تکمیل میں دوسروں کے دست نگر اور محتاج ہو جائیں بلکہ وقت آخر تک اپنے کام آپ کر سکتے رہتے ہیں جس طرح کوئی صحیح و تندرست آدمی اپنا کام آپ انجام دے سکتا ہے۔

مضمون صدر کی تائید | اس کی تائید حضرت عکرمہؓ کے اس قول سے بھی ہوتی ہے جس میں وہ کہتے ہیں: **كَانَ يُقَالُ مَنْ قَرَأَ الْقُرْآنَ لَهْرِمْدٍ إِلَى الْإِخْلَالِ الْعَرِشُ قَرَأَ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ إِلَى الْإِسْفَلِ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ قَالَ لَا يَكُونُ حَتَّى لَا يَعْلَمَ مِنْ بَعْدِ عِلْمٍ شَيْئًا** (عبد بن حمید، ابن جریر) یوں کہا جاتا تھا یعنی یہ بات

عام طور پر مشہور تھی کہ جو کوئی شخص قرآن کریم پڑھ لیتا ہے وہ نکلی عمر کو نہیں پہنچ سکتا
 پھر انھوں نے یہ آیات کریمہ اس کے ثبوت میں پڑھیں (جن کا ترجمہ یہ ہے کہ) خشک
 ہم نے انسان کو بہترین صورت میں پیدا کیا ہے پھر ہم نے اس کو بچوں سے نیچے
 ڈال دیا مگر جو لوگ ایمان لائے اور اچھے کام کرتے رہے۔ یہ اس سے مستثنیٰ ہیں
 یہ لوگ اسفل سافلین میں نہیں ڈالے جائیں گے یعنی نکلی عمر کو نہیں پہنچنے پائیں گے
 تاکہ ان پر اللہ سبحانہ کا یہ قول صادق نہ آئے لَا يَعْلَمُ بَعْدَ عِلْمٍ شَيْئًا۔ یعنی
 سب کچھ جان لینے کے بعد کچھ بھی نہ جاننے والے قرار پائیں، کیونکہ ان کا جب
 نکلی عمر کو پہنچ جاتا ہے تو اس کو ذہول ہونا شروع ہوتا ہے۔ ایک زمانہ وہ تھا کہ
 وہ سب کچھ جانتا تھا۔ اور اب یہ حالت ہے کہ اس کو کسی چیز کی خبر نہیں۔ قرآن
 پڑھتے ہوئے شخص پر ایسی حالت اور کیفیت طاری نہیں ہو سکتی۔ یہ قرآن کریم کی
 برکت ہے۔

قرآن کریم کا علم پائدار ہے | حضرت عکرمہ نے دوسرے موقع پر فرمایا: شتم

رَدِّ دَنَاءِ اسفل سافلین قال اللهم لم يجعل فيهِ قُوَّةَ مَا كَانَ لَكَ
 لَا يَعْلَمُ بَعْدَ عِلْمٍ شَيْئًا قال وَلَا يَنْزِلُ تِلْكَ الْمَنْزِلَةَ اِحْدَ قُرْاَ الْقُرْآنِ
 وَذَلِكَ قَوْلُهُ اِلَّا الَّذِيْنَ آمَنُوا وَعَمِلُوا الصَّالِحَاتِ قال هم صحابہ القرآن

(عبد بن حمید ابن ابی حاتم) اسفل سافلین سے کھوٹ بڑھایا مراد ہے جس میں سابقہ قوت برقرار نہیں رہتی ایسا بڑھایا اس لئے دیا جاتا ہے کہ سب کچھ جاننے کے بعد وہ کچھ نہ جانتا ہو پھر فرمایا کہ جو کوئی قرآن کریم پڑھ چکا ہو وہ ایسی نکتی حالت میں نہیں ڈالاجائے گا کیونکہ اللہ سبحانہ نے ایمان لانے والوں اور اچھے کام کرنے والوں کو اس سے مستثنیٰ فرما دیا ہے۔ اس کی تفسیر میں انھوں نے کہا کہ وہ اہل قرآن ہیں جو اس حکم سے مستثنیٰ ہیں۔ ان پر ایسا کھوٹ بڑھایا نہیں ڈالاجائے گا کہ لڑکپن اور جوانی میں یا ایسی حالت کو پہنچنے سے پیشتر ہی انھوں نے قرآن کریم کا علم حاصل کیا تھا تو ایسا علم ان سے کبھی سلب نہ ہو گا نہ اس میں کمی ہوگی۔

تفسیر صدر کی بنیاد روایات صدر میں اسفل سافلین کی تفسیر ارذل العمر سے جو کی گئی ہے وہ ارشاد باری تعالیٰ وَمِنْكُمْ مَنْ يَرُدُّ إِلَىٰ أَرْذَلِ الْعُمُرِ یعنی ہے کہ (اے لوگو!) تم میں بعض وہ ہیں جو نئی عمر تک پہنچائے جاتے ہیں۔ چنانچہ حضرت عکرمہ رضی اللہ عنہما، ابراہیم نخعی اور قتادہ رضوان اللہ علیہم اجمعین سے مروی ہے: المراد بذلک ردّہ الی اللہم وضعف القوى الظاہۃ والباطنہ۔ اسفل سافلین سے انسان کا بڑھاپے تک پہنچا دیا جاتا اور اس کے قوائے ظاہری و باطنی کا ضعیف سے ضعیف تر ہو جانا مراد ہے۔ اور دوسرے جگہ

ارشاد باری ہے: وَمَنْ نَعْتَمِدْ نَنكَسْهُ فِي الْخَلْقِ - اور ہم جس کو عمر و دلاز و طویل دیتے ہیں تو اس کو پیدائش میں جھکا دیتے ہیں۔ یعنی پیدائش کے وقت وہ جیسا ضعیف و ناتوان تھا اور ہر کام میں دوسروں کی مدد کا محتاج تھا۔ انسان کے بڑھاپے میں بھی اس کی وہی حالت سابقہ عود کر آتی ہے کہ ہر امر میں وہ دوسروں کا دست نگر ہو جاتا ہے۔ جوانی کی طاقت اور اس کی تازگی اور رونق سب کچھ دور ہو جاتی ہے۔ جیسا کہ شاعر کہتا ہے۔

فَرَدَّ شَعْرَهُنَّ السُّودَ بَيْضًا وَرَدَّ وَجْهَهُنَّ الْبَيْضَ سَوْدًا

ان کے سیاہ بال سفید ہو گئے اور ان کے بارونے گولے گولے چہرے سیاہ ہو گئے۔

بال اور چہرے پر ہی کیا منحصر ہے انسان کی قامت کا یہ حال ہو جاتا ہے کہ اس کی پیٹھ جو سیدھی تھی بڑھاپے میں خمیدہ ہو جاتی ہے، جلد پر جھریاں پڑ جاتی ہیں، سماعت و بصارت جواب دے دیتی ہے، اور اسی طرح اس کے تمام قوائے ظاہری و باطنی متاثر ہو جاتے ہیں۔ قدم لڑکھڑانے لگتے ہیں، آواز پت ہو جاتی ہے، طاقت سلب ہو جاتی اور ہر چیز میں ضعف و ناتوانی دکھائی دیتی ہے، حواس مختل، دماغ معطل، فکر کی رسانی مفقود، رسیان غالب، طبیعت میں تلون آ جاتا ہے۔

مرا ہم چنیں چہرہ گلغام بود | بلور نیم از خوبی اندام بود

دورستہ دم در درین داشت جائے | چو دیو الے از خشت سین پائے

کنونم نگہ کن بہ وقت سخن | بیفتادہ یک یک چو سور کہن

مرا ہم چنیں جعد شہرنگ بود | قبا در براز ناز کی تنگ بود

دریں غایتم رشدا یہ کفن | کہ موم چو پیہ است و دکم بدن

(سعدی علیہ الرحمہ)

اس حالت میں اگر کوئی اس کو دیکھے تو حیرت میں رہ جاتا ہے کہ آج ال کی کیا حالت

ہو گئی؟ یہی انسان پہلے کیا تھا؟ غرض یہ تفسیر انسان کے اعضا و جوارح اور

قولے ظاہری و باطنی کے تغیر کے اعتبار سے تھی جو صحیح ہے۔

اسفل سافلین کی | بعض مفسرین کرام نے اسفل سافلین کی تفسیر میں فرمایا

دوسری تفسیر ہے :- واطعنی ثمر جعلناہ من اهل النار

الذین هم اقبح من کل قبیح واسفل من کل سافل خلقا و ترکیبا

لعدم جریہ علی موجب ما خلقناہ علیہ من الصفات۔ (روح المعانی)

اس اعتبار سے آیہ کریمہ ثمر دناہ اسفل سافلین کے معنی یہ ہیں کہ انسان

کو احسن تقویم میں پیدا کرنے کے بعد ہم نے اس کو اہل نار (دوزخیوں) میں سے

قرار دیا جو کہ ہر قبیح سے قبیح تر اور ہر نجسہ درجہ والے سے اسفل تر ہے کیونکہ جن

ملکات فاصلہ اور استعدادات عالیہ کیا تھے انسان کو پیدا کیا تھا اس کی روش اور اس کا چال چلن اس کے خلاف رہا۔ اگر وہ اپنی فطری استعداد اور صلاحیتوں سے کام لیتا تو مائل بخیر ہو کر وہ کمال حاصل کرتا کہ فرشتوں پر بھی سبقت لے جاتا۔ مگر اس کا میلان بجائے خیر کے ہمیشہ شر کی طرف رہا شر کا مقام نیچا ہے۔ نتیجہ یہ ہوا کہ اپنی فطری استعداد اور صلاحیتوں کو بگاڑ لے کر اسفل سافلیں میں جا پہنچا جہاں تک شیطان کی رسانی نہ بھی نہیں ہو سکتی۔ جیسا کہ ارشاد باری عز اسمہ ہے : —

مَثَلُ الشَّيْطَانِ اِذْ قَالَ لِلْاِنْسَانِ اَكْفِرْ فَلَمَّا كَفَرَ قَالَ اِنِّى بَرِيْءٌ مِّنْكَ اِنِّىْ اَخَافُ اللّٰهَ رَبَّ الْعٰلَمِيْنَ ۔ اس کی مثال شیطان کی سی ہے جبکہ اس نے انسان سے کہا تھا کہ تو کافر ہو جا۔ پھر جب وہ کافر اور منکر ہو چکا تو کہنے لگا کہ میں تجھ سے بیزار ہوں۔ میں اللہ سے ڈرتا ہوں جو تمام عالمین کا رب ہے۔ شیطان بھی کسی نہ کسی مرتبہ میں خدا کا خوف ظاہر کرتا ہے اور جھوٹ موٹ سنانے و کھانے کے لئے ہی سہی مارے خوف کے لرزے لگتا ہے مگر خدا کا منکر کسی حالت میں بھی اللہ سے نہیں ڈرتا۔ پھر اس کا مقام کہاں ہوگا سمجھ لیجئے اسی لئے دوسری جگہ اس مضمون کی وضاحت یوں فرمائی گئی : — اِنَّ الَّذِيْنَ كَفَرُوْا مِنْ اَهْلِ الْكِتٰبِ وَالْمُشْرِكِيْنَ فِىْ نَارِ جَهَنَّمَ خَالِدِيْنَ فِيْهَا اُولٰٓئِكَ هُمْ شَرُّ الْبَرِيَّةِ

یقیناً وہ لوگ جو منکر ہوئے اہل کتاب (یہود و نصاری) میں سے اور مشرکین میں سے وہ دوزخ کی آگ میں ہمیشہ پڑے رہیں گے وہ بدترین مخلوقات ہیں۔“

تفسیر ثانی کے متعلق | اسفل سا فلین کی یہ دوسری تفسیر بھی سلف صالحین
سلف صالحین کے اقوال مروی ہے۔ چنانچہ حضرت ابن عباسؓ فرماتے ہیں:-

هَذَا الْكَافِرُ مِنَ الشَّابِّ إِلَى الْكَبَرِ وَ مِنَ الْكَبَرِ إِلَى النَّارِ (طبی) یہ اسفل سا فلین میں جانے والا کافر (خدا کا منکر) ہے جو جوانی سے بڑھاپے کی طرف اور بڑھاپے سے دوزخ کی طرف ڈھکیل دیا جاتا ہے۔“ اور حضرت حسن بصریؒ فرماتے ہیں:-

شَرُّ دَنَاءِ اسْفَلَ سَا فَلَیْنٍ قَالُ فِی نَارٍ جَهَنَّمَ۔ (عبد بن حمید) اسفل سا فلین سے جہنم کی آگ مراد ہے جس میں کفار ڈھکیل دئے جائیں گے۔“ اور حضرت ابو العالیہؒ فرماتے ہیں:-

فِی النَّارِ فِی شَرِّ صُورَةٍ۔ (عبد بن حمید ابن جریر) ابن المنذرؒ ابن ابی حاتمؒ یعنی کفار دوزخ میں پھینک دئے جائیں گے بدترین صورت میں (متبدل ہو کر)۔“ اگرچہ وہ دنیا میں کیسے ہی حسین خوبصورت ہوں۔ حضرت

قتبہؒ اور مجاہدؒ سے بھی اسی طرح مروی ہے۔ الغرض ان دونوں تفسیروں میں کوئی تضاد نہیں ہے۔ پہلی تفسیر ظاہری صورت کے اعتبار سے ہے اور دوسری

باطنی سیرت کے اعتبار سے۔ اور ہر ایک تفسیر بجائے خود صحیح ہے۔ خلاصہ یہ ہوا کہ

انسان صورت کے اعتبار سے بھی تمام مخلوقات سے بہترین صورت کا حامل ہے اور سیرت کے لحاظ سے بھی اس کو کمال حاصل ہے اگر نیک ہو تو فرشتہ بھی اس کا مقابلہ نہیں کر سکتا اور اگر بد رہا تو شیطان بھی اس کا مقابلہ قرار نہیں پاسکتا۔ اگرچہ یہ کوئی قابل تعریف بات نہیں لیکن اس سے انسان کے اقتدار اور استعداد کا اندازہ ہو سکتا ہے۔

غیر مہنون کی تفسیر | إِلَّا الَّذِينَ آمَنُوا وَعَمِلُوا الصَّالِحَاتِ

فَلَهُمْ أَجْرٌ غَيْرُ مَمْنُونٍ۔ مگر جو ایمان لائے (اور ہماری باتوں پر) یقین کیا اور شائستہ کام کرتے رہے تو ان کے لئے ثواب ہے جو کبھی ختم نہ ہوگا۔ یعنی جو لوگ اپنی فطرت سلیمہ پر قائم رہے اور خدا داد صلاحیت اور استعداد شائستہ کام لیا۔ شائستہ کام یہی کہ اللہ سبحانہ نے جن کاموں کا حکم دیا انکی بجا آؤگی میں لگے رہے اور جن امور سے منع فرمایا ان سے باز رہے تو ان کو اوام کے بجا لانے اور مہنیات سے باز رہنے کا ثواب ہمیشہ ہمیشہ ملتا رہیگا جس کا سلسلہ کبھی منقطع نہ ہوگا۔ حضرت سیدنا ابن عباسؓ نے غیر مہنون کی تفسیر میں فرمایا:۔

غیر منقوص۔ (سعید بن مسروقؓ ابن جریرؓ عبد بن حمیدؓ ابن المنذرؓ ابن ابی حاتمؓ ابن مرقہؓ) یعنی ان کے ثواب میں کچھ بھی کمی نہ ہوگی۔ پورا پورا ثواب ملتا رہیگا۔ حضرت

عکرمہ فرماتے ہیں :- یوفیہ اللہ اجرہ وعملہ فلا یواخذہ اذا رجع الی
 ارذل العمر (عبد بن حمید، ابن جریر، ابن المنذر، ابن ابی حاتم) اللہ سبحانہ اس کا ثواب
 پورا پورا دیگا اور اس کے عمل کو بھی جاری رکھیں گا۔ پھر اگر وہ نکلی عمر کو پہنچ جائے تو
 اس سے کسی قسم کا مواخذہ بھی نہیں فرمائے گا کہ تم نے فلاں کام کیوں کیا اور فلاں
 کام کیوں نہ کیا؟ اس لئے کہ ارذل العمر کو پہنچ جانے کے بعد نہ ان کے حواس ہی
 قائم ہیں اور نہ اچھے بُرے کی تمیز ہی باقی رہتی ہے۔ ایسے سن رسیدہ لوگوں سے
 سوال ہی کیا؟ ہاں جب تک ہوش و حواس قائم تھے اور عقل و دماغ تھے تھی نسبت
 کاموں میں حکم الہی کے بموجب لگے ہوئے تھے۔ حضرت مجاہد غیر مہنوں کی تفسیر
 میں فرماتے ہیں :- غیر محسوب۔ (عبد بن حمید، ابن جریر، ابن المنذر، ابن ابی حاتم)
 یعنی ان کو بے حساب ثواب ملتا رہیگا۔ کہ اس کا اندازہ کرنا بھی کسی سے ممکن نہوگا
 یہ اس بنا پر کہ بندے نے اللہ سبحانہ کی رضا و خوشنودی حاصل کرنے کے لئے اپنا
 سب کچھ راہِ خدا میں دے دیا تھا اور تنہا دھن و دھن کی بازی لگا دی تھی تو اس کی
 جزا بھی یہی ہو سکتی ہے کہ حق سبحانہ تعالیٰ بھی اپنا سب کچھ اس فانی فی اللہ
 باقی باللہ بندے کے لئے وقف فرما دے۔ اب حساب و کتاب کا کیا ذکر؟
 غیر مہنوں کی دوسری تفسیر | حضرت عکرمہ سے غَیْرُ مَہْنُوْنَ کی دوسری

تفسیر بھی مروی ہے :- مَنْ رَدَّ مِنْهُمْ إِلَى ارْذَلِ الْعَمْرِ حَتَّى لَهُ مِنَ الْآجِرِ
 مثل ما کان یعمل یعمل فی صحّتہ و شبابہ فذلک الاجر غیر مہنون
 قال ولا یؤمن بہ علیہم - (عبد بن حمید ابن حبیب ابن المنذر ابن ابی حاتم) ایمان
 والوں اور ثنائتہ کاموں میں لگے رہنے والوں میں سے جو لوگ نئی عمر کو پہنچ جاتے
 ہیں تو ان کے ایمان اور اعمال صالحہ کا اجر اسی مطابق ان کے اعمال ناموں
 میں لکھے جانے کا سلسلہ جاری رہتا ہے جیسا کہ وہ اپنی صحت و تندرستی اور
 قوت و شباب کے عالم میں جاری رکھے ہوئے تھے لہذا یہ اجر کبھی ختم نہ ہوگا
 نہ ت العمر جاری رہیگا۔ پھر فرمایا :- وَلَا یُؤْمِنُ بِهِ عَلَیْہِمْ - اور اس اجر کے
 سلسلہ ثواب کا کوئی احسان ان پر نہ دھرا جائے گا اور نہ ان پر منت رکھی
 جائے گی۔ یہ مومنین صالحین کا انتہائی اعزاز ہے کہ ہر طرح کے احسان کے باوجود
 ان پر منت نہ رکھی جائے۔ اس سے اللہ سبحانہ کی قدر افزائی کا اندازہ کیا
 جاسکتا ہے کہ حق سبحانہ تعالیٰ کو مومنین صالحین کے ساتھ کسی محبت ہے۔
 یحبہم و یحبونہ۔ اللہ سبحانہ کو ان سے محبت ہے اور ان کو اللہ سبحانہ تعالیٰ سے

15-8

فَمَا يَكُذِّبُكَ بَعْدُ بِالَّذِينَ هَٰ أَلَيْسَ اللَّهُ بِأَحْكَمَ

95-7

الْحَاكِمِينَ ۚ (اے انسان) یہ سب معلوم ہونے کے بعد کیا چیز باعث ہے

۱۵۸

تجھے انصاف کے جھٹلانے پر؟ کیا نہیں ہے اللہ رب حاکموں سے بڑا حاکم؟
 فَمَا يَكِدْ بِكَ لِي تَفْخِيرًا | تقریر بالاسے جب معلوم ہو چکا کہ انسان جو اس تقویم میں پیدا
 ہوا۔ اور اس کو کتاب خیر و شر کی کامل استعداد و صلاحیت دی گئی تو اس کو اختیار
 حاصل ہے کہ آئندہ زندگی کا رخ جس طرف چاہے پھیر لے۔ غور کرے کہ خیر و شر کی دو
 راہیں جو اس کے آگے کھلی ہوئی ہیں ان میں سے کس کو اختیار کرے؟ اگر شر کی راہ
 اختیار کرتا ہے تو اس کی انتہا اسفل سافللین (ناجہنم) پر ہے۔ کیا تڑاہ ایسی
 مخلوق کیلئے جو اس تقویم پر موزونیت و مناسبت رکھتی ہے؟ جو اس الخالقین کی
 ناراضی اور غضب کی جگہ ہے اور جہاں طرح طرح کے آلام و مصائب میں جو کبھی
 ختم ہونے والے نہیں۔ یا راہ خیر اس کے مناسب حال ہے جس کا ثمرہ اللہ سبحانہ
 تعالیٰ کی رضا و خوشنودی ہے جس کی قدر دانی اور ثواب کی کوئی انتہا نہیں اور
 یا اس ہمہ اس پر کسی نوع کی منت نہیں رکھی جائے گی اور نہ کبھی احسان بتایا جائیگا؟
 بہر حال اللہ سبحانہ کے پاس ہر کام کی جزا اور مکافات ہے۔ کوئی عمل بے نتیجہ یا
 رائگان نہیں۔ انسان کا ہر کام چھوٹا ہو یا بڑا اس کے نامہ اعمال میں لکھا ہوگا۔
 اور اسی کے مطابق سزا و جزا مرتب ہوگی۔

انسان سے ایک سوال | جب ہر کام کی جزا مسلم ہے اس لئے سوال ہوتا ہے :-

فَمَا يَكْنُزُكَ بِكَ بَعْدُ بِاللَّيْنِ۔ تو اے انسان! کیا چیز باعث ہو رہی ہے جو ان تمام امور کے معلوم ہونے کے بعد بھی تو اللہ سبحانہ کے انصاف کی تکذیب کر رہا ہے۔ نہ دین یعنی جزا کو خاطر میں لاتا ہے اور نہ یوم الدین یعنی روز جزا کا قائل ہوتا ہے۔ آخر دنیا میں بھی جہاں تو رہتا رہتا تھا حکومتیں قائم تھیں اور حکام مقرر تھے اور ہر حکومت کا ایک قانون تھا۔ اگر رعایا اس قانون کی پابندی کرے تو حکومت کی طرف سے ان کا اعزاز بڑھایا جاتا اور ایسے لوگوں کی قدر افزائی کی جاتی تھی۔ ان کو قسم کی سہولتیں دی جاتی تھیں۔ اور جو لوگ ایسے ہوں جو قانون کی خلاف ورزی پر اتر آتے تو ان کو گرفتار کیا جاتا۔ ان پر مقدمہ چلایا جاتا اور ہر جرم کی مناسبت سے ان کو سزا دی جاتی تھی۔ اور جو لوگ ایسے ہوں کہ نہ وہ حکومت کو تسلیم کرتے اور نہ اس کے قانون کو مانتے تو ان کو باغی قرار دیکر عبرت ناک سزائیں دی جاتی تھیں۔ یہ حالات اور واقعات دنیا کی حکومتوں اور حکام کے تھے جس سے کسی کو انکار نہیں ہو سکتا تو سمجھنے کی بات ہے کہ اللہ سبحانہ تعالیٰ جو تمام کائنات کا خالق میکتا ہے اور جس کی حکومت کائنات کے ذرہ ذرہ ہے کوئی چیز اس کے حکم سے باہر نہیں ہو سکتی۔ اس نے بھی ایک قانون بنایا ہے جو اس کی کتابوں میں لکھا ہوا ہے۔ ان میں بھی مطیع و فرمانبردار بندوں کے لئے ہر طرح کے اعزاز و اکرام اور بدکاروں اور منکروں کیلئے ہر طرح کے مصائب و آلام بتلائے گئے ہیں۔

پھر مزید کرم یہ کہ اللہ کی کتابوں کو سمجھانے اور ان پر عمل کر کے بتانے کے لئے اپنے مقدس
 و منتخب برگزیدہ بندوں کو مبعوث فرمایا جو دنیا میں رونق افروز ہو کر اللہ سبحانہ کی کتابیں
 پڑھ پڑھ کر سناتے رہے۔ رسلاً مبشّرین و منذرین۔ رسولوں اور پیغمبروں کو
 بھیجتا رہا جو سب کے سب نیکو کاروں کو جنت کی خوشخبری سناتے رہے اور بدکاروں کو
 منکروں کو نار و دوزخ سے ڈراتے گئے۔ پھر سب سے آخر حضور خاتم النبیین سید
 المرسلین صلوات اللہ وسلامہ علیہ وعلیہم اجمعین کو مبعوث فرمایا کہ آپ کے بعد پھر کوئی نبی
 یا رسول نہ آئیگا۔ اور آپ پر اپنی مقدس کتاب قرآن کریم نازل کی جس کے بعد پھر
 کوئی کتاب نازل نہ ہوگی۔ اسی کتاب مقدس کا حکم تا قیام قیامت جاری رہیگا۔
 اور حضور اکرم صلی اللہ علیہ وآلہ وسلم کی نبوت و رسالت بھی آخر تک قائم و برقرار رہیگی
 فَمَا يَكُنَّ بِلَاغٍ بَعْدَ الْبَلَدَيْنِ تَوَعَّدَ بِمَا هِيَ بَلَاغٌ لِلنَّاسِ كَمَا هِيَ بَلَاغٌ لِلنَّاسِ
 اور روز جزا کا منکر بنا رہی ہے اور ان اعمال کی جزا اور یوم الجزا کی تکذیب کر رہی ہے؟
 فَمَا يَكُنَّ بِلَاغٍ فِيهِمْ بَلَاغٌ فِيهِمْ بَلَاغٌ فِيهِمْ بَلَاغٌ فِيهِمْ بَلَاغٌ فِيهِمْ
 یہاں فَمَا يَكُنَّ بِلَاغٍ میں ایک محکمہ | یہاں فَمَا يَكُنَّ بِلَاغٍ ارشاد ہو رہا ہے فَمَا يَكُنَّ بِلَاغٍ
 ارشاد نہیں ہوا۔ اس میں نکتہ یہ ہے کہ کلمۃ من موصولہ ذوی العقول کیساتھ مختص
 ہے۔ اس کے بیاں استعمال نہ کئے جانے میں اس امر کی طرف اشارہ ہے کہ کوئی
 عقلمند تو جزا اور روز جزا کا انکار نہیں کر سکتا۔ کیونکہ جزائے اعمال کو عقل سلیم تسلیم

کرتی ہے یا اینہم کچھ لوگ اس کے منکر ہیں تو ان کا یہ انکار اقتضائے عقل کے مطابق تو نہیں ہو سکتا۔ اس لئے کلمہ میں کی جگہ فَمَا يَكْذِبُكَ ارْشَادًا ہو کیونکہ کلمہ صَافِرٌ ذُو الْعُقُولِ پر بھی اطلاق کیا جاتا ہے۔ مطلب یہ ہوا کہ عقل انسانی تو جزائے اعمال کی تکذیب نہیں کر سکتی۔ پھر اور کیا چیز ایسی ہے جو جزائے اعمال کی تکذیب کرتی ہو اور واقعہ یہ ہے کہ ذوی العقول سے ہٹ کر غیر ذوی العقول میں بھی کوئی چیز ایسی نہیں ہے جو جزائے اعمال کو جھٹلاتی ہو پس ایسی حالت میں دین یعنی جزا کو جھٹلانہا ہر اعتبار سے غلط ہے۔

اليس الله باحكم الحاكمين کی تفسیر | اليس الله باحكم الحاكمين۔ جیسا کہ حکام اپنے قانون کی پابندی پر انعام و اکرام سے کام لیتے ہیں اور خلاف ورزی اور انکاد پر سزا دیتے ہیں تو اللہ سبحانہ جس کی حکومت اور پادشاہت کو کبھی زوال نہیں اور جس کی حکومت و پادشاہت ساری کائنات ارضی و سماوی سب پر جاری و ساری ہے وہ تمام حاکموں کا حاکم اور تمام پادشاہوں کا پادشاہ نہیں ہے؟ ضرور وہ سب کا حاکم اور یقیناً سب کا پادشاہ ہے۔ کوئی ذرہ اس کی حکومت اور پادشاہت سے باہر نہیں ہے اور نہ ہو سکتا۔

فَمَا يَكْذِبُكَ كَاخِي طَب | عن منصور قال قلت لمجاهد فَمَا يَكْذِبُكَ بَعْدُ
انسان ہے | بالدين..... عنى به النبي صلى الله عليه وسلم

قال معاذ الله انما عني به الانسان۔ (فریابی عبد بن حمید ابن جریر ابن ابی حاتم منقول)
 کہتے ہیں کہ میں نے (امام تفسیر) حضرت مجاہد سے دریافت کیا کہ فَمَا يَكُذِّبُكَ مِنْ كَلَفِ خَطَا
 سے کیا حضور نبی کریم صلی اللہ علیہ وآلہ وسلم مراد ہیں؟ تو انھوں نے جواب دیا: خدا کی پناہ
 یہاں خطا بے عرفا انسان ہے؟ ذات اقدس مراد نہیں۔ اس لئے ہم نے ترجمہ میں الکی صراحت
 کر دی ہے تاکہ کسی قسم کی غلط فہمی نہ ہو۔

اليس الله کا جواب | حضرت قتادہ ارشاد باری تعالیٰ اليس الله باحكم الحاكمين

کی تفسیر میں فرماتے ہیں: ذکر لنا ان نبي الله صلى الله عليه وسلم كان يقول بلي

وانا على ذلك من الشاهدین۔ (عبد بن حمید) ہم سے بیان کیا گیا ہے کہ اللہ سبحانہ

کے پیارے نبی صلی اللہ علیہ وآلہ وسلم اليس الله باحكم الحاكمين کے جواب میں جس میں

یہ سوال ہو رہا ہے کیا اللہ تعالیٰ سب عالموں سے بزرگ و برتر حاکم نہیں ہے؟ فرمایا کرتے تھے۔

کیوں نہیں ہے شک آپ سے بزرگ و برتر حاکم ہیں۔ اور میں بھی الکی گواہی دینے والا

سے ہوں۔ حضرت خلیل ابوصالح فرماتے ہیں: كان النبي صلى الله عليه وسلم

اذا اتى على هذه الآية اليس الله باحكم الحاكمين يقول سبحانك قبلي۔

(عبد حمید) حضور نبی دو جہاں صلی اللہ علیہ وآلہ وسلم (تلاوت فرماتے ہوئے) جب آئے

کریمہ اليس الله باحكم الحاكمين پر پہنچتے تو فرماتے: سبحانك قبلي آپ کی

ذات پاک ہے۔ کیوں نہیں آپ بالفرض رب عالموں سے ارفع و اعلیٰ حاکم ہیں۔ حضرت ابو ہریرہؓ فرماتے ہیں:۔ من قراء التین والزیتون فقراء الیس اللہ با حکم الحاکمین فلیقل بلی وانا علی ذلک من الشاہدین۔ (ترمذی ابن مردویہ جو کوئی شخص سورہ التین والزیتون کی تلاوت کرتے ہوئے الیس اللہ با حکم الحاکمین پڑھے تو اس کو یہ بھی کہنا چاہئے:۔ بلی وانا علی ذلک من الشاہدین حضرت جابر بن عبد اللہ انصاریؓ فرماتے ہیں کہ حضرت نبی کریم علیہ التحیۃ والتسمیۃ فرمایا:۔ اذ اقرأت التین والزیتون فقرأت الیس اللہ با حکم الحاکمین فقل بلی (ابن ہریرہؓ) جب تم التین والزیتون پڑھتے ہوئے الیس اللہ با حکم الحاکمین پڑھو تو بلی کہو۔“ حضرت ابن عباسؓ سے مروی ہے:۔ انہ کان اذا قرأ الیس اللہ با حکم الحاکمین قال سبحانک اللہم فلی۔ (ابن جریر ابن المنذر) وہ جب الیس اللہ با حکم الحاکمین پڑھتے تو کہتے: سبحانک اللہم فلی۔ یعنی اے اللہ! آپ کی ذات پاک ہے۔ پھر کیوں نہیں بیشک آپ حکم الحاکمین ہیں۔“ یہ حکم عند الاحناف نوافل میں اور حاج نماز تلاوت کیلئے۔ دیگر ائمہ کے پاس فرض نمازوں میں بھی یہ جواب دیا جاسکتا ہے۔ واللہ اعلم۔

سورہ قین کی تفسیر ختم ہوئی۔ الحمد للہ والمند۔ علی اللہ تعالیٰ وسلم علی خیر خلقہ سیدنا و مولانا محمد و علی آلہ و اصحابہ اجمعین۔